

АКТИВНОСТИ НА СОЈУЗОТ

VIII ГОДИШНО СОБРАНИЕ НА СОЈУЗОТ НА ИНЖЕНЕРИ И ТЕХНИЧАРИ ПО ШУМАРСТВО И ИНДУСТРИЈА ЗА ПРЕРАБОТКА НА ДРВО НА СРМ

На 12. април 1986 година Сојузот на инженерите и техничарите по шумарство и индустрија за преработка на дрво на СР Македонија го одржа своето редовно VIII собрание во просториите на хотелот Континентал во Скопје со почеток во 10 часот.

Во рамките на собранието се одржа и предавање на тема: „Досегашните резултати од интродукцијата на еукалиптусите во СР Македонија.“

Собранието работеше по следниот

Дневен ред:

1. Отворање на Собранието
2. Избор на работни тела на Собранието
 - Работно претседателство
 - Верификациона комисија
 - Кандидациона комисија
 - Избор на записничар и оверувачи на записникот
3. Поздрав на гостите
4. Поднесување извештај за работата на Претседателството на Сојузот,
5. Поднесување на финансов извештај
6. Поднесување извештај од Редакцискиот одбор на списанието „Шумарски преглед“
7. Дискусија по извештаите
8. Давање разрешница на досегашното Претседателство и на Надзорниот одбор
9. Избор на ново Претседателство на Сојузот, и претседател и секретар на Претседателството и Одбор за самоуправна контрола,
10. Избор на Издавачки совет, Редакциски одбор и одговорен уредник на списанието „Шумарски преглед“.

Собранието го отвори претседателот на Претседателството на Сојузот м-р Младен Петров. По отворањето на собранието и изборот на работните тела, собранието од името на Друштвото на шумарските инженери и техничари од Прилеп го поздравил Горѓи Башевски.

Потоа беа поднесени извештаите и тоа, на претседателството, Финансовиот извештај и извештајот на Редакцискиот одбор на списанието „Шумарски преглед“.

Извештај за работата на Претседателството на Сојузот поднесе претседателот на Претседателството, м-р Младен Петров, финансискиот извештај го поднесе тех. Воислав Марковски и извештајот на Редакцискиот одбор го поднесе д-р Миле Стаменков.

По извештаите, се разви богата дискусија во која учествуваа повеќемина делегати. Во дискусиите беа опфатени повеќе проблеми кои не беа доволно разработени во извештаите, а кои биле во програмата за работа и предмет на расправи пред разни форуми, на кои Сојузот бил главен организатор.

Во дискусијата се потенцира дека извештајот на Претседателството е доста скроман. Сојузот, Претседателството и неговите тела, се истакна, имаа многу поголеми и побројни активности во овој мандантен период, отколку што е опфатено во рефератот. Во организација на Сојузот се одржани низа советувања, на кои се расправаа и третираа важни проблеми како за шумарството, така и за преработката на дрво. Одржано е советување на тема: Состојбите и долгорочниот развој на шумарството во СР Македонија, потоа се одржа советување за реконструкцијата на деградирани ниски шуми и шикари и нивно приведување во продуктивни шуми и т.н. Во дискусијата дискутантите зборуваа повеќе за задачите што претстојат пред Сојузот и структурата, на пр. зголемување на активностите на инженерскиот и техничарскиот кадар во зголемувањето на производството на дрвна маса преку приведување на непродуктивните шуми и шумски станишта во попродуктивни шуми, за кое веќе е изготвена и усвоена програма. За успешна реализација на оваа програма нашиот стручен и научен кадар ќе треба доволно да се ангажира и организира. Исто така, се нагласи дека и индустријата за преработка на дрво треба повеќе да се ангажира во производството на дрвна маса, која е основна сировина за оваа гранка. Потоа се истакна дека врз шумата се врши наезда од шумокрадци, кои нанесуваат огромни штети и во оваа насока во иднина ќе треба да се дејствува поорганизирано од страна на членовите на нашиот Сојуз, за да се спречи бесправното сечење на шумите. На страната на сузбивањето на овој вид уништување на шумите е и Законот за шумите, во кој се усвоени нови казни одредби, кои се доста рогорозни.

Одреден број дискутантите се осврнаа и врз работата на Редакцискиот одбор и неговиот извештај и дадоа корисни сугестии и предлози за неговото квалитетно подобрување.

Врз основа на поднесените извештаи и дискусијата се донесоа следните заклучоци:

— Новоизбраното Претседателство на Сојузот во наредниот мандатен период да посвети поголемо внимание врз обединувањето на активностите на друштвата и да покаже поголемо ангажирање на своите членови за примена на научните и стручни دستигања во унапредувањето на производството и за зголемување на продуктивноста на трудот.

— Шумарството и индустријата за преработка на дрво заеднички да се ангажираат врз зголемувањето на производството на дрвна маса, која е неопходна сировина и енергија за индустријата.

— Претседателството на Сојузот повеќе да се ангажира врз организирањето научни и стручни собири, на кои ќе бидат третирани актуелни проблеми од двете области, заради подобрување на целокупното производство и зголемување на продуктивноста на трудот.

— Сојузот да даде свој придонес и во спроведувањето и реализирањето на програмата за реконструкција на непродуктивните ниски деградирани шуми и шикари.

— Организациите од шумарството и индустријата за преработка на дрво во иднина да посветат поголемо внимание на организирањето развојни служби и да се поврзат со научно-истражувачките организации заради унапредување на производството преку примена на одделни научни دستигања, во моментот применливи и во практиката.

— Списанието „Шумарски преглед“ од 1. јануари 1986 година да излегува во две книги како шестоброј со ознака 1 — 6 и 7 — 12, со тираж од 600 броја.

На собранието се избрани нови тела и органи на Сојузот и тоа:

1. За членови на Претседателството на Сојузот се избрани следните лица: **Атанасовски Душко, Башевски Ѓорѓи, Вршковски Атанас, Геговски Димитар, Георгиевски Живоин, Георгиевски Томе, Груевски Таљо, Жилевски Крсто, Здравковски Теофил, Марковски Љупчо, Попдучев Милчо, Попов Ѓорѓи, Трајановски Ристо, Тодоровски Свето и Кирков Ѓорѓи.**

За претседател на Претседателството е избран **Милчо Попдучев**, а за секретар **Љупчо Марковски**.

2. За членови на Одборот за самоуправна контрола се избрани следните лица: **Ристо Серафимовски, Ефремова Виолета и Блажо Чонев.**

3. За членови на издавачки совет на списанието „Шумарски преглед“ се избрани следните лица: **Стефан Лазаревски, Трајко Апостоловски, Бошко Костовски, Душко Атанасовски, Живко Минчев, Љупчо Пашоски, Богдан Јанкулов и Димитар Кртевски.**

4. За членови на Редакцијскиот одбор се избрани следните лица: **Миле Стаменков, Блажо Димитров, Трајче Манев, Иван Шапкалијски и Ристо Николовски.**

За одговорен уредник е избран **Миле Стаменков**.

Со изборот на Претседателството и другите тела Собранието заврши по првиот дел од работата.

Во вториот дел од работата на Собранието се одржа предавање на тема: Досегашни резултати од интродукцијата на еукалиптусите во СР Македонија. Предавач беше д-р Александар Андоновски, редовен професор на Шумарскиот факултет.

Во ова предавање првин беа дадени основните карактеристики на еукалиптусите и нивното распространување и резултатите од нивната интродукција во други земји.

Потоа предавачот се задржа на досегашните резултати од оваа интродукција во СР Македонија. Излагањето беше илустрирано со дијапозитиви. Од согледувањето на досега добиените резултати од оваа интродукција кај нас, се навестуваат некои видови на еукалиптуси кои може да се адаптират на условите на Гевгелија, во појасот на прнарот, кое ќе го потврдат или негират идните истражувања.

Од присутните на Собранието се даде подршка на овие истражувања и се покажа доволен интерес за досегашните постигања и можноста од нивната примена во нашата практика, во некои реони на СР Македонија.

Подготвил,
Миле СТАМЕНКОВ